

**DEĊIŻJONI TA' IMPLIMENTAZZJONI TAL-KUMMISSJONI (UE) 2016/412****tas-17 ta' Marzu 2016****li tawtorizza lill-Istati Membri jipprevedu deroga temporanja minn ċerti dispożizzjonijiet tad-Direttiva tal-Kunsill 2000/29/KE f'dak li għandu x'jaqsam mal-injam tal-fraxxnu li joriġina fil-Kanada jew li huwa pproċessat hemmhekk***(notifikata bid-dokument C(2016) 1635)*

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità <sup>(1)</sup>, u b'mod partikolari l-ewwel inċiż tal-Artikolu 15(1) tagħha,

Billi:

- (1) L-Artikolu 5(1) tad-Direttiva 2000/29/KE flimkien mal-punt 2.3 tat-Taqsima I tal-Parti A tal-Anness IV ta' dik id-Direttiva, jipprevedi rekwiżiti speċjali fir-rigward tal-introduzzjoni fl-Unjoni ta' injam tal-fraxxnu (*Fraxinus L.*) li joriġina fil-Kanada.
- (2) Il-Kanada talbet li tiġi rikonossuta tahlita ta' proċeduri li flimkien jilhqqu ċertezza fitosanitarja ekwivalenti għal dik żgurata mill-punt 2.3 tat-Taqsima I tal-Parti A tal-Anness IV tad-Direttiva 2000/29/KE.
- (3) Skont l-informazzjoni uffiċjali ppreżentata mill-Kanada jidher li, permezz ta' approċċ ta' sistemi integrati applikat matul l-ipproċessar tal-injam ir-riskju ta' infestazzjoni mill-organiżmu *Agrilus planipennis* Fairmaire huwa eliminat.
- (4) Dak l-approċċ għandu jkun ikkumplementat minn ċerti rekwiżiti għall-facilitajiet, għall-ispezzjonijiet ta' qabel l-esportazzjoni u għat-tikkettar biex ikun żgurat li t-tali riskju jiġi eliminat.
- (5) Għalhekk dawk il-proċeduri għandhom jiġu rikonossuti bhala għażla alternattiva għall-punt 2.3 tat-Taqsima I tal-Parti A tal-Anness IV tad-Direttiva 2000/29/KE għall-importazzjonijiet mill-Kanada.
- (6) Sabiex il-kontrolli żgur ikunu effettivi, u biex ikun hemm ukoll harsa ġenerali lejn l-importazzjonijiet tal-injam tal-fraxxnu u lejn il-kazijiet ta' nuqqas ta' konformità relatati ma' dawk l-importazzjonijiet, għandhom jiġu stabbiliti rekwiżiti dwar iċ-ċertifikati fitosanitarji, ir-rappurtar dwar l-importazzjoni u n-notifikar ta' kazijiet ta' nuqqas ta' konformità.
- (7) Filwaqt li titqies il-firxa tal-organiżmu ta' hsara *Agrilus planipennis* Fairmaire fl-Amerka ta' Fuq, huwa xieraq li jiġi limitat it-tul ta' żmien tad-deroga sal-31 ta' Dicembru 2017.
- (8) Il-miżuri previsti f'din id-Deċiżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DEĊIŻJONI:

*Artikolu 1***L-awtorizzazzjoni biex tingħata d-deroga**

B'deroga mill-Artikolu 5(1) tad-Direttiva 2000/29/KE flimkien mal-punt 2.3 tat-Taqsima I tal-Parti A tal-Anness IV ta' dik id-Direttiva, l-Istati Membri jistgħu jawtorizzaw l-introduzzjoni fit-territorju tagħhom ta' injam tal-fraxxnu (*Fraxinus L.*) li joriġina fil-Kanada jew li huwa pproċessat hemmhekk (minn issa 'l quddiem imsejjaħ "l-injam speċifikat") li, qabel ma jitlaq il barra mill-Kanada, jissodisfa l-kundizzjonijiet stabbiliti fl-Anness ta' din id-Deċiżjoni.

<sup>(1)</sup> ĠUL 169, 10.7.2000, p. 1.

*Artikolu 2***Iċ-ċertifikat fitosanitarju**

1. L-injam speċifikat għandu jkollu miegħu ċertifikat fitosanitarju mahruġ fil-Kanada, skont l-Artikolu 13a(3) u (4) tad-Direttiva 2000/29/KE, li jiċċertifika li, wara spezzjoni, l-injam instab li huwa hieles għal kollox minn organiżmi ta' hsara.
2. Taht l-intestatura "Dikjarazzjoni addizzjonali", iċ-ċertifikat fitosanitarju għandu jinkludi l-elementi li ġejjin:
  - (a) id-dikjarazzjoni "Skont ir-rekwiżiti tal-Unjoni Ewropea stabbiliti fid-Deċiżjoni ta' Implimentazzjoni tal-Kummissjoni (UE) 2016/412";
  - (b) in-numru tal-lott/ijiet;
  - (c) l-isem tal-faċilità/ajiet approvata/i fil-Kanada.

*Artikolu 3***Ir-rappurtar dwar l-importazzjoni**

Sa mhux aktar tard mill-31 ta' Dicembru ta' kull sena, l-Istat Membru tal-importazzjoni għandu jagħti lill-Kummissjoni u lill-Istati Membri l-oħra, l-informazzjoni dwar l-ammonti tal-konsenji tal-injam speċifikat importati matul it-12-il xahar ta' qabel skont din id-Deċiżjoni.

*Artikolu 4***In-notifika ta' nuqqas ta' konformità**

L-Istati Membri għandhom jinnotifikaw lill-Kummissjoni u lill-Istati Membri l-oħra dwar kull konsenja li ma tikkonformax ma' din id-Deċiżjoni. Dik in-notifika għandha tintbagħat mhux aktar tard minn tlett ijiem tax-xogħol wara d-data li fiha tkun giet interċettata konsenja ta' dan it-tip.

*Artikolu 5***Id-data ta' skadenza**

Din id-Deċiżjoni tiskadi fil-31 ta' Dicembru 2017.

*Artikolu 6***Id-destinatarji**

Din id-Deċiżjoni hija indirizzata lill-Istati Membri.

Magħmul fi Brussell, is-17 ta' Marzu 2016.

*Għall-Kummissjoni*  
Vytenis ANDRIUKAITIS  
*Membru tal-Kummissjoni*

## ANNEX

**1. Ir-reqwiziti tal-ipproċessar**

L-ipproċessar tal-injam speċifikat, kif imsemmi fl-Artikolu 1, għandu jissodisfa r-reqwiziti kollha li ġejjin:

**(a) It-tqaxxir**

L-injam speċifikat jitqaxxar, bl-eċċezzjoni ta' għadd ta' biċċiet tal-qoxra żgħar li jidhru b'mod separat, li huma distinti b'mod ċar u li jikkonformaw ma' wieħed mir-reqwiziti li ġejjin:

(a) għandhom wisa' ta' anqas minn 3 cm (irrispettivament mit-tul tagħhom) jew

(b) jekk huma wesgħin aktar minn 3 cm, l-erja totali tas-superfiċje ta' kull biċċa qoxra individwali hija ta' anqas minn 50 cm<sup>2</sup>.

**(b) L-issegar**

L-injam issegat speċifikat huwa prodott minn injam tond bla qoxra.

**(c) It-trattament bis-shana**

L-injam speċifikat irid jissahhan skont it-tip tal-injam għal mill-anqas 71 °C għal 1 200 minuta f'kamra tat-tishin approvata mill-Aġenzija ta' Spezzjoni Alimentari Kanadiża (CFIA) jew minn aġenzija approvata minnha.

**(d) It-tnixxif**

L-injam speċifikat jitnixxef skont skedi ta' tnixxif industrijali li jiehdu mill-inqas ġimagħtejn u li huma rikonoxxuti mis-CFIA.

Il-kontenut ta' umdità finali fl-injam ma għandux jaqbeż l-10 %, espress b'hal percentwal tal-materja niexfa.

**2. Ir-reqwiziti għall-faċilitajiet**

L-injam speċifikat irid jiġi prodott, imqandel jew mahżun f'faċilità li tissodisfa r-reqwiziti kollha li ġejjin:

(a) il-faċilità hija uffiċjalment approvata mis-CFIA skont il-programm taċ-ċertifikazzjoni tagħha dwar l-organizzazzjoni ta' hsara *Agrilus planipennis* Fairmaire;

(b) il-faċilità hija rreġistrata f'bażi tad-dejta ppubblikata fuq is-sit web tas-CFIA;

(c) il-faċilità jsirilha awditjar mis-CFIA, jew minn aġenzija approvata minnha, mill-inqas darba fix-xahar u ġie konkluż li hija konformi mar-reqwiziti ta' dan l-Anness;

(d) il-faċilità tuża tagħmir għat-trattament tal-injam li ġie kkalibrat b'mod li huwa konsistenti mal-manwal tat-thaddim tat-tagħmir;

(e) il-faċilità żżomm regjistru tal-proċeduri tagħha għal verifika mis-CFIA jew minn aġenzija approvata minnha, inkluż it-tul tat-trattament, it-temperaturi waqt it-trattament u l-kontenut ta' umdità finali għal kull lott speċifiku li jrid jiġi esportat.

**3. It-tikkettar**

Fuq kull lott tal-injam speċifikat għandhom jidhru b'mod ċar kemm in-numru tal-lott kif ukoll tikketta bil-kliem "HT-KD" jew "Trattament bis-shana-Imnixxef fil-Kalkara". Din it-tikketta trid tinhareġ minn uffiċjal magħżul tal-faċilità approvata jew taht is-supervizjoni tiegħu, wara li jiġi vverifikat li r-reqwiziti tal-ipproċessar stabbiliti fil-punt 1 u r-reqwiziti għall-faċilitajiet stabbiliti fil-punt 2 jkunu ġew issodisfati.

#### 4. L-ispezzjonijiet ta' qabel l-esportazzjoni

L-injam speċifikat maħsub għall-Unjoni jrid jiġi spezzjonat mis-CFIA, jew minn aġenzija uffiċjalment approvata minnha, biex jiġi vverifikat li qabel l-esportazzjoni jkun għadda mill-proċeduri u mill-miżuri fitosanitarji kollha biex ikun jista' jiġi konkluz li huwa hieles mill-organizmu ta' ħsara *Agrilus planipennis* Fairmaire.

---